

7. संतू शहाणी

पं. विष्णू नैनारामु शर्मा (१८९४ - १९७३ ई) हिक अखबार नवीसु ऐं कालम निगार थी गुजरियो आहे. हू 'श्री' नाले सां कलमु हलाईदो हो. हिन जे लेखनि जा मजिमा आहिनि: 'पत्थर ते लीक' ऐं 'मुंहिजी केरु बुधे' हिन लेख में सिंधी सपूत संतू शहाणीअ तरिफां देश लाइ कयल शेवाउनि जो बयानु कयलु आहे.

१९६२ ई. में जेका चीन सां चकिरी लगी, तंहिं में असां जे बचाव खाते हिकु सबकु इहो सिखियो त फ़ौजी जवाननि खे घुरिबलु मारन हथियार मिलणु घुरिजनि. मुख्य में मुख्य हथियार खपंदा हुआ. 'आटोमैटिक बंदूक' ऐं उहे बि लखनि जे तैदाद में खपनि. किरोड़नि जो उन्हनि ते आहे खर्चु. किरोड़ बि खर्च कजनि. पर 'फारेन एक्सचेंज' सरिकारि वटि मुयसरु कान! यूरोप जा मुल्क उन्हनि आटोमैटिक बंदूकनि पहुचाइण लाइ तयारु हुआ ऐं मुमकिनु हो त उन्हीअ लाइ उहे 'फारेन एक्सचेंज' बि उहे पैदा कनि हा! फ़ौजी माहिर पाण में गडिया ऐं इहा पड़िताल थियण लगी आटोमैटिक या सेमी आटोमैटिक बंदूक देश में ठही सघनि थियूं या न! घणो करे सभिनी माहिरनि इहा राइ डेखारी त देश में अहिड़ा हथियार ऐतिरो जल्दु ठही न सघंदा, तंहिं करे बाहिरियनि मुल्कनि मां घुराइजनि. फ़कति हिक शख्स, संतू शहाणी, जेको आर्देन्स फैक्ट्रियुनि जो डायरेक्टरु जनिरल हो, तंहिं चयो त 'उहे बंदूक हिन्दुस्तान में ठही सघनि थियूं ऐं घुरिबलु वक्तर अंदरि बंदूकनि जो तैदादु पहुचाए सघिबो. इएं बंदूक ठाहिण में कंहिं बि विदेशी पैसे (फारेन एक्सचेंज) जी घुरिज कान पवंदी."

संतू शहाणी हींअर राति डींहं कम में लगी वियो. न सिर्फ पाण पर संदसि ज़ेरदस्त बि पैरिवी करण लगा. संतू शहाणीअ खे भारती इंजिनिअरनि ऐं कारीगरनि जी सर अंजामी ऐं होशियारीअ में पूर्ण विश्वासु हो. हिन खे तसली हुई त भारती कारीगर दुनिया जे कंहिं बि इंजिनिअर खां घटि न आहिनि, पाण किनि गाल्हियुनि में परदेसिनि खां सर्सु आहिनि. संतू शहाणीअ जुदा जुदा हंधनि ते नवां फ़ौजी सामान जा कारिखाना खोलिया ऐं उन्हनि में राति डींहं कम थियण लगो. पाण बि सोरहं कलाक या मथे कमु कंदो रहियो. डींहं जो कम में त राति जो हवाई जहाज़ में चढ़ी सुबह जो सवेले ई बिए कारिखाने ते निगहबानी कंदो ऐं कम जी सरि अंजामी वठंदो हो. हिन जा ज़ेरदस्त अहिड़ो त कमु में जुंभियल, जो कमु मुकररु वक्तर खां अगो पूरो करे वठंदा हुआ.

'को कमु नामुमकिन आहे' इहा गाल्हि त हू सिखिया ई कीन हुआ, नतीजो इहो निकितो जो कामियाबु सेमी आटोमैटिक बंदूक हिन्दुस्तान जे कारिखाननि मां लखनि जी तैदाद में तयारु थी निकितियूं. से बि मुकरर वक्तर खां अगु ऐं रकम बि घणी घटि लगी. भारत सरकार संतू शहाणीअ जे इन कम खां मुतासिरु थी खेसि 'पद्म भूषण' जो खिताबु अता कयो.

कंहिं खे सुधि हुई त भारत जो अहिड़ो आला देरीनो ऐं जाणू भारत जो सपूत ओचितो अजल जो शिकारु थी वेंदो! सभु चवंदा हुआसि त "संतू कुझु आराम बि वठु. सजो वक्तरु पियो कमु करीं. झुरी पवंदें !" पर हिन दोस्त न मजियो. सजो वक्तरु कम में, आराम सिर्फ करे हवाई जहाज जी मुसाफ़िरीअ में, ऐं वरी कमु. इएं महिननि मा महिना ऐं सालनि जा साल कयाई. आखिरी हिक दफे कल्कते में सजो डींहं कम करे राति जो हवाई जहाज में आरामु करण लाइ दिल्लीअ तरफि हलियो पर उहो हुनजो आखिरीन सफरु हुआ ऐं पोइ हमेशह लाइ भारत माता जी गोदि में वजी आरामी थियो.

कल्कते में जेको शाही मिल्ट्री मातमु निकितो तंहिं में सिंधियुनि खां सवाई बियनि जी अखियुनि में बि आंसूं हुआ. दुनिया डिसी सघी त केतिरो न पियारो हो संतू शहाणी ऐं कीअं न सभु लोक, सरिकारि सूधा संदसि कदुरु करे रहिया हुआ. हहिड़ो मातिमी जुलूसु वेझिड़ाईअ में कल्कते मंझि कीन निकितो हो, ऐं कल्कते जे रहिवासियुनि में सिंधियुनि जो अगो खां वधीक सन्मानु थी रहियो हो. कल्कते जे घणे करे सभिनी अहम अखबारुनि, अंग्रेजी तोड़े बंगालीअ में मुख्य लेख, खबरु ऐं फोटा संतू शहाणीअ जा आया. हिंद सरिकारि ऐं बंगाल सरिकारि जा ऐविजी मातम में शामिल हुआ ऐं संदसि अर्थीअ ते फूल माल्हाऊँ चाड़िहयूं वेयूं.

आला = ऊच कोटीअ जो तादादु = अंदाजु अजल जो शिकारु थियण = मरी वजण
 झुरी पवणु = डही पवणु, कमज़ोरु थियणु मुतासिरु थियणु = असर हेठि अचणु
 अमली जामो पहराइणु = अमल में आणणु अता करणु = डियणु, बरख़्शणु

अभ्यास

सुवाल १: हेठियनि सुवालनि जा जवाब हिक बिनि जुमिलनि में लिखो :

१. भारत जी चीन सां कहिड़े साल चकिरी लगी ?
२. चीन सां थियल चकिरीअ मां असां कहिड़ो सबकु पिरायो ?
३. संतू शहाणीअ जा साथी संदसि पैरिवी छो कंदा हुआ ?
४. संतू शहाणी हररोजु केतिरा कलाक कमु कंदो हो ?
५. संतू शहाणीअ खे आराम करण जो मोक़ओ किथे मिलंदो हो ?

सुवाल २: हेठियनि सुवालनि जा जवाब पंजनि सतनि जुमिलनि में लिखो :

१. संतू शहाणीअ जो आटोमैटिक बंदूकू ठाहिण बाबति कहिड़ो वीचारु हो ?
२. भारत सरकारि संतू शहाणीअ खे कहिड़ो खिताबु डिनो ऐं छो ?
३. संतू शहाणीअ जी मातमी जुलूस जो वर्णनु कयो ?

सुवाल ३:

(अलफ़) हेठियनि लफ़्ज़नि मां सिफ़तू ठाहियो :

कमु, हवा, राति, अजु

(ब) हेठियनि लफ़्ज़नि जा ज़िद लिखो :

खर्च, मुमकिनु, आला, कामियाबु

(बु) हेठियनि जा सागीअ माना वारा लफ़्ज़ लिखो :

तैदादु, विश्वासु, खिताबु, आंसू.

(प) व्याकरण मूजिबु गाल्हाइण वारा लफ़्ज़ लिखो :

हंदो हो, हैरानु, हाणे, तुंहिंजो, खे

(द) हेठियनि इस्तलाहनि जी माना लिखी जुमिलनि में कमि आणियो :


अजल जो शिकारु थियणु, मुतासिरु थियणु, अता करणु, झुरी पवणु, अमली जामो पहिराइणु

सुवाल ४: “जिते चाह उते राह” उपटार लिखो.

(१) टुकर ते अमली कम

१९६२ ई में जेका चीन सां....., पूरो करे वठंदा हुआ.

(i) टुकर मां, हेठि डिनल लफ़्ज़नि सां ठहिकंदड़, अंग्रेज़ी लफ़्ज़ गोल्हे लिखो :



(ii) हिक सिटि में जवाबु लिखो :

१. संतू शहाणीअ जो कंहि में पूरो विश्वास हो ?
२. चीन सां लड़ाईअ में बचाव खाते कहिड़ो सबकु सिखियो ?
३. आर्देन्स डायरेक्टर जनिरल कहिड़ो रायो डिनो ?
४. संतू शहाणी जुदा जुदा हंधनि ते कहिड़ा कारिखाना खोलिया ?

(iii) ज़िदनि जा जोड़ा मिलायो :

पूरो	अविश्वासु
विश्वासु	अणपूरो
मुख्य	नामुमकिनु
मुमकिनु	ब्रिए दर्जे जा

(iv) हिक लफ़्ज़ में जवाबु डियो :

- | | |
|---|--|
| १. खर्च सां लागापु रखंदडु - <input type="text"/> | ३. वधीक जो ज़िद - <input type="text"/> |
| २. भारती इंजनीअरनि जो गुणु - <input type="text"/> | ४. “ज़ाणू” जी माना डेखारींदडु - <input type="text"/> |

(२) 'Google' ते 'thesindhuworld.com' ते वजी शहीद प्रेम रामचंदाणी बाबति वधीक ज़ाण हासुलु कयो.

(३) 'सैनिक जी आत्म कथा' मज़िमूनु लिखो.

(४) सैनिक ऐं आम इंसान विच में गुफ़्तगू लिखो.

